[स्कृतिक परिषद-पत्रिका _ [ 





_अझ१ ` 


(वैशाख २००६) 


सम्पादक _ 


620 2 र 0: हवर बराल 


fm न - प्रकाशक 
[Ee नेपाल-सांस्कृतिक परिषद्‌ 


| काठमाण्डू ( नेपाळ ) Do 


नेपाल-सांस्कृतिक परिषद्‌-पत्रिका 

नेपाल, नेवार र नेवारी भाषा 
( श्री बाबुराम आचाय ) 
१ । नेपाल र नेवार शब्दको व्युत्पत्ति 
आजभन्दा चार शताब्द्रीपद्दिलेका एक कबिले नेपाल शब्दको व्युत्पत्ति लगाउनालाई 'ने? 
नामक सुंनिको कल्पना गरेर नेले पालन गरेको देश हुनाले नेपाल भन्ने नाम रहेको हो भनैर 
श्रोताहरूलाई भुलाउने चेश गरेका थिएँ । तिनले आफना सुविस्ताका निमित्त अको ठाउँमा 
नेका बदलामा “नेमि? नामको प्रयोग पनि गरेका थिए। यो भयो ग्रंधिका कत्थकका कुरा 
हाल वज्ञानिक युगका विद्वान्‌ प्राध्यापक सिलब्याँ लेवोले पञ्च शब्दबार पाञ्चाल शब्द बनेको 
उदाहरण दिएर फेदीलाई कहने “नीप” शब्दबाट नेपाल शब्द बनेको संभव देखाउनुभएको छुँ । 
तर पञ्च शब्दमा “झाल? प्रत्यय गाँसिएर पाञ्चाल बन्न सकदछु । नीप शब्दबाट त्यो प्रत्यय जोडिएर 
नेपाल बन्ने नियम संस्कृत व्याकरणमा पाइँदैन । यो तद्धित प्रत्यय ओोडिंदा मूल शब्दका पहिला 
स्वरको वृद्धि हुन आवश्यक हुनाले नैपाल बनिन सक्दछ, न कि नेपाल | यस तरहका तर्कना 
अरूले पनि गरेका छुन्‌ । शब त्यस्ता तकनाल्ञाई छोडेर युक्तियुक्त बिचार गये आवश्यक छु । 
नेपाल र नेवार शब्दमा निकै समानता पाएर डाक्टर रामस यंगले कुनै मूल शब्द विकास 
भएर यी छुइ शब्द बनेका हुन्‌ भन्ने विचार स्थापना गरेका र सर जाज ग्रियसंनळें यस कुराको 





ने नाम्ना सुनिना पूर्व पारनास्पुण्यक्मणा । 
इदं हि हिमवत्कुक्षी नेपाळ इति चोच्यते ॥ ८/९ ९९०४, ४०. I], P, 67 
२->नेसे स्वसस्य क्षेत्रस्म मुनीनामअ्रणीसंव । ( उद्धत पशुपतिपुराण ) 
R—Sylvan Le'vi—Le Nepal Vol. II, P. 66 

समर्थन गरेका थिएँ । परन्तु प्राध्यापक टनेर महाशयले यस स्थापनाको खंडन गरेर नेपाल 
शब्द विकास भएर नेवार शब्द बनेको हो अथवा नेवार शब्द विकास भएर नेपाल शब्द बनेको ' 
हो भनी श्राफ्ना प्रसिद्ध नेपाली-अंग्रेजी-कोषमा लेख्नुभएको छु । परन्तु शब्दविकासका नियमलाई 
ध्यानपूर्वक विचार गरेमा न नेपाल शब्दबाट नेवार शब्द बन्न संभव छु, न नेवार शब्दबाट नेपाल 
शब्द्‌ | यस विषयमा यंग र ग्रियसनको निरूपण युक्तिपूर्ण देखिन्छु । तर कुन शब्द विकास 
भएर यी दुइ शब्द बन्न आएका हुन्‌ भन्ने विषयमा विचार गर्नालाई मुर्मी वा तामांग बोलीका 
न्यार्बा शब्दउ१र ध्यान दिन आवश्यक छु । न्यार्बा भन्ने तामांगका एक थरको नाम ही । 
उनीहरूका कथनानुसार नेवार र तामांगका रक्तमिश्रणबाट न्यार्बाको सिजेना भएको हो । 
नेपाल शब्दका श्रन्त्यमा लकार र नेवार शब्दका अन्त्यमा रेफ छु । यिनमा पहिला कुन हो 
भन्ने विचार गर्नालाई यी दुइ शब्द सबभन्दा पहिले कहाँ कहिले प्रयोग गरिएका छुन्‌ भन्ने 
विचार गर्ने आवश्यक छु । नेपाल शब्दको प्रयोग उच्चर भारतवर्षका पहिला मौर्य सम्राट्‌ चन्द्रगुप्त 
( इ० सं० प० ३२१-२९७) का मंत्री कौटिल्यले बनाएका अर्थशाल-मा पाइन्छु । त्यसमा 
नेपालबाट पाटलिपुत्र ( वर्तमान पटना )मा जाने-“भिङ्गिसी” नामक आठपाटे घुमरादीको बयान 
दिइएको छु। यस समयमा विहारमा जो मागघी भाषा प्रचलित थियो त्यसमा रेफको उचारण 
हुँदैनथ्यो । त्यसका बदलामा सधैं “ल? व्यवहार हुन्थ्यो। यहाँतक कि सम्राट्‌. अशोक 
( इ० सं० प° २७४-२३७ ) ले आफ्ना शिल्लालेखइरूमा आफ्नो पदवी 'राजा?-का बदलामा 
“लाजा? लेखेका छुन । यस कारणले स्थानीय नेवार शब्द पाटलिपुत्रम! नेपाल बोल्ने गरेको र 
यसैलाई कोटिल्यले संस्कृत भाषामा लिएको देखिन्छु । संस्कृत भाषा बोलचालमा व्यवहार 
नहुने हुनाले त्यसमा विकास हुने शक्ति छैन । त्यस भाषामा रहेका यस वणुन वा गुनले देशवाची 
भएर यो शब्द उस समयदेखि चलिश्राएको देखिन्छु । 
_ अभाग्यबश, नेवार शब्दको पुरानो प्रयोग पाइँदैन । श्रठारौं शताब्दीमा नेपालमा आएका 
युरोपीहरूले लेखेका नेपालका बृत्तान्तमा यो शब्द पहिले प्रयोग भएको देखिन्छु । तर नेपार र 
नेवार शब्दका बीचमा केवल माझको एउटा वण फरक हुन आएको छु | मुखका एउटै 


१—Linguistic Survey of Indiz, Vol, IIT, Part I, P. 2]3 
R—A Narbais the progency born of intercourse between a Murmi and 
a Newar. The Narba has the highest social standing amongst the 
Atharajatt, and ranks nearly equal to the Barathamang ( Vansitartts- 
Gurkhas, P. 42 ), | 
३--कौटिल्य- अष्टप्लौतिसङ्घात्या कृष्णाभिङ्गिसी । 
वर्षवारणमपसारक इति नेपालकम्‌ ॥ कौटिल्य: अर्थशास्त्र, २ अधि० ११ अध्याय ३० प्रकरण 
४--अशोकको शिलालेख । | 

अवयवत्राट. बोलिने अघिल्लो वर्ण कठिन व्यंजन र पछिल्लो कोमल व्यंजन छु । संजिलोतिर 
लाग्ने मानिसको स्वभाव नै हो | तर “प? बाट एकदम “ब? नभई बीचमा “ब भएको अनुमान 
हुन्छु । श्रर्थात्‌ नेपारबाट नेत्रार र नेबारबाट नेवार बन्नु स्वाभाविक छ । यो क्रम न्यारी शब्दमा 
पाइन्छ । यसमा अ्रभसम्म “ब? को 'व? भएको छैन । यो शाब्द बन्दा भोटिया भाषाको “पा? 
प्रत्ययको प्रभाव परेको देखिन्छ । मुमीइरूले भोटिया लामा गुदहरूबाट बौद्धधर्मको शिक्षा 
लिएका हुनाले गुरुका भाषाको प्रभाव पनु स्वाभाविक पनि हो । 

नेपार शब्दको व्युत्पत्ति वा खास ्रथ के दो १ भन्ने प्रश्‍न यहाँ उठन सकदछु। यस 
बिषयमा एक दृष्टान्त दिन उचित छु। मवैया पान र मगही बोली भनेर एकै नासका दुइ ˆ 
विशेषणं शब्दको व्यवद्वार हुन्छु । यी दुवे मगध शब्दबाद विकास भएर बनेका हुन्‌ भन्न पनि 
सकिन्छ । तर यो मगध शब्दको ग्रथ र व्युत्पत्ति बताउन सकिंदैन । यही हाल नेपार शब्दको छ । 


२ । नेपाल शब्दको सामान्य र व्यापक श्रथ 

वाग्मती नदीका सिरानको १६ १८ २० मिल फराक मएको ब्याँसी प्राचीन युगदेखि नेपालको 
केन्द्रस्थल बनेर आएको छु । यहांका पुराना बस्ती विकास हुँदै आएर श्रचेलका ललितपुर, 
काठमाडौं र भक्तपुर नगर बनेका छुन्‌ । यस कारणले नेपार जातिको मूल घर प्राचीन कालको 
नेपाल यसै ब्याँसीको ्रांसपासमा सीमित रहेको देखिएको छु । भगवान्‌ बुद्धदेव ( इ० सं० प० 
५६३-४८३ )का श्रन्तिम समयमा कपिलवस्तुको विध्बंस हुँदा भागेर शरणार्थीका रूपमा आएका 
आफ्ना देशवासीहरूलाई भेटनाका निमित्त उहाँका मुख्य शिष्य आनन्द भिल यसै ब्याँसीमा 
आउनुभएको थियो । चन्द्रगुप्त मोयेका समयमा अ्रनिकालले सताउँदा जैन महात्मा भद्रनाहु 
पनि यहीं आएर केही साल रहनुभएको थियो । श्रशोकका निर्वाणपछि यसै ब्यॉसीमा बीड 
धर्मका चैत्य र बहाल बन्न थाले । लिच्छुवि राजाहरूले यहीं देव,लयहरूको स्थापना गरे | यहीं 
राजधानी गरेर लिच्छबि, बैस, मल्ल राजाहरूले टाढा-टाढासम्म शासन चलाए । यस कारणले 
नेपालीका सांत्कृतिक स्मारकहरू यसै ब्याँसीमा ज्यादा रहन गएका छुन्‌ । यसो हुँदा सामान्य 
व्यवहारमा नेपाल भनेर यसै ब्याँसीलाई लिने चलन छु | तर यस ठाँउमा रहेका राजधानीबाट 
शासित भएका राज्यभरका प्रदेशहरूलाई मिलाएर व्यापक श्रथमा नेपाल शंब्द व्यवहार गरिन्छु । 
विदेशीहरूले माथि लेखिएका सामान्य अर्थमा यस शब्दको व्यवहार कहीं गरेको देखिंदैन; सर्वत्र 


SE STS 


१--हात्रा भाषामा घरका नाममा 'आल' प्रत्यय जोडिन्छ; जस्तो डोख्याल, खनाल । यसे 
अर्थमा भोटिया भाषामा “पा? प्रत्यय जोडिने गरेको देखिन्छ, जस्तो स्यार ( पूव ) मा 
रहने स्यापा, ढक ( बिजुली देश अर्थात्‌ धर्मा ) मा रहने ढुकपा इत्यादि । 

R२—Le Nepal, Vol. JT, P. 83 

व्यापक अर्थमा व्यवहार गरेको देखिन्छु । तैपनि नेपालभित्र सामान्य अथंमा पनि व्यवहार 
हुँदै रहेको हुनाले यो भेद छुस्याउनका निमित्त यस केन्द्रेस्थलका ब्याँसीलाई नेपाल ब्याँसी वा 
नेपाल उपत्यका भन्ने चलन भएको छु । 
नेपारहरूका समयमा व्यापंक रूपमा नेपाल शब्दले कहाँसम्मका प्रदेशलाई समाएको थियो 
भन्ने निश्चय गन सकिदैन । बुद्धदेवका समयसम्म यस नेपालका छिमेकमा दक्षिणपट्ठि उजि र 
मल्लका प्रजातन्त्र शासन रहेका हुनाले आरंभमा नेपारहरू पनि प्रजातन्त्रका रूपमा रहेका थिए 
भन्ने निणय गने सकिन्छ । जब शिशुनागवंशी राजा अजातशत्रु ( इ० सं० प० ४९१-४५९ )ले 
यी दुइ प्रजातन्त्रलाई मासेर आफ्ना साम्राज्यमा मिलाए तब नेपारहरूमां पनि राजतन्त्र खडा 
हुनु स्वाभाविक छु । चौधौं शताब्दीका आखिरमा लेखिएका एक बंशावलीको ग्रियर्सनले बडो 
प्रशंसा गरेका छुन्‌ । यो पुस्तक नेपालका सरकारी पुस्तकालयमा गोपालराजबंशाबली कहिएर 
रहेको छु । यसमा लिच्छुविइरू आएर राज्य स्थापना गर्नुभन्दा पहिलेका जो ३२ जना किरात 
राजाका नाम दिइएका छन्‌ ती नेपांर जातिका राजा देखिन्छन्‌ । भारतवषका पूर्वोत्तर प्रदेशमा 
रहेका श्रॉग्नेयं देशी जनतालाई संस्कृत भाषामा किरात भन्ने चलन छु । यस कारणले नेपालका 
नेपारहरू पनि श्राग्तेय देशी जातिका देखिन्छन्‌ । 
इसवी संवत्‌भन्दा पहिलेका दोखा शताब्दीदेखि लेखिन थालेका महामारत-मा नेपाल्लको 
नाम नहुनु एक श्रनौठा कुरा छँ । यो लेख नेपालका किरात राज्यका श्रन्तिम शंताब्दीतिरको 
हो। यसमा नेपालको नाम नदिए तापनि दिखिजयपवमा भीमसेन पूर्वतिर श्राएर विदेहमा 
बसी ऐन्द्र पंवतनेरबाट सात जना किरातका अधिपतिइरूलाई जिते भन्ने कुरा लेखिएको छु। यो 
बैना, 5, l., Vol, Jil, Part I P, 2I4 
२--संस्कृतका किरात शब्दमा र हाम्रा भाषाका किराँत शब्दका अर्थमा भारी अन्तर छु। 
मकवानी सेन राजाहरूले पन्ध्रो शताब्दीमा मगरहरूका बस्तीलाई मगराँत भन्ने नाम दिएका 
थिंए। यिनीहरूले सोहों शताब्दीमा दूधकोसीदेख पूर्वपहिकों पहाड प्रदेश र सप्तरी मोरंगको 
तराई पनि जिते । दूधकोसीपूर्वका बासिन्दा किरात ने थिए। तराईका बाजीहरू यिनीहरूलाई 
होच्याएर किरूवा भन्दथे । यसे किरूवा शब्दबाट सकवानीहरूले मगराँतका ढाँचाको किरात भन्ने 
यिनीहरूका बस्तीका नाम राखे । यस तरहले किराँत भन्ने बस्तीको नाम भएको र किरात भन्ने 
जाति या नस्ळको नाम भएको हुनाले यो अन्तर राख्न उचित छ । सारांश यो हो कि किराँतका 
बासिन्दा किराँतीहरू मात्र किरात होइनन्‌ । यो भेद नबुझेर उहिलेका नेपालका किरात राजा 
भनेका किराँती ने डुन्‌ भन्ने एक वंशावळी लेखकलाई भान भएको थियो । (5०० ए५:४४॥०५ 
History of Nepal, P, I09 ) 
द--कर्णदिश्विजयपवंमा नेपालको नामं परेको छु तापनि अनुक्रमणिकाध्यायमा यो पर्व 
नलेखिएको हुनाले पछिको चेपक देखिन्छु । 
४--सभापर्वः अध्याय ३१, श्लोक १५ ( निर्णयसागर ) 


वषे १ अंक १ ] नेपांल, नेवार र नेवारी भाषा ५ 
घटना सत्य हो भन्नै निश्चय गने सकिंदैन । तैपनि यसले ग्रंथ लेखिएका समयका परिस्थितिको 
सूचना अवश्य गर्दछु | यस समयक्ता विदेइमा अचेलका दरभंगा; महोत्तरी र सप्तरीका जिल्ला 
पर्दये। त्यहाँ पर्वत कहनलायकको पाड केवल महाभारतको सिंधुली गढी रहेको डाँडो छु । 
नेपालका केन्द्रस्थलब्रीट विदेहतिर जाने मूल आटो यसै डाँडात्राट गएको देखिन्छु | उस समयमा 
यसका आसपासमा सानां साना सात किरात राज्य रहेका देखिन्छन्‌ । तिनमा एउटा अवश्य 
नेपारको राज्य नै हुनुपदेछ । अको तराईका थारूहरूको राज्य होला । रॉकी पाँच राज्य पहाड 
खण्डका थामी, खम्बू , आदिका होल्ान्‌। यस लेखाइबाट यस शताब्दीसम्ममा नेपारका राज्यका 
पूर्व र पश्चिमपट्टिसमेत अनेक साना-साना किरात रियासत खडा भएका देलिन्छुन्‌ । इसंबी 
संवत्‌का पहिला शताब्दीमा लिच्छुबिहरूले जब नेपारहरूलाई इटाएर पहिला श्राय राज्य. 
खडा गरे त्रं चौथा शताब्दीमा यी सत्रे किरात रियासत मासिएर नेपालका एकीकरणमित्र 


पसेका देखिन्छन्‌ । 
लिच्छुविहरूका समयका नेपालको सीमाना स्पष्ट उल्लेख गरिएको लेख कहीं पाइँदैन । 


गुप्त सम्राट समुद्रगुप्तका इ० सं० ३५० तिरका प्रयागका अभिलेखमा कामरूप ( आसाम) र 
कत पुर ( कुमाउँ ) का बीचमा नेपाल राखिएको छं । कामरूप र नेपालका बीचको प्राकृतिक 
सीमान्त टिस्ता नदी देखिन्छु | तर यसतर्फलाई केवल श्रनुमानको भर छु । नेपालका प्रतापी 
लिच्छुवि राजा मानदेव ( ४६४-४९१ ) का चाँगुका शिलालेखमा उनले गण्डकी तरेर विद्रोही 
राजालाई हराई मल्लपुरी जितेको बयान छू । उस समयमा काली नदीका किनारामा पवते 
मल्लको शासन स्थापित भएको नहुनाले यो मल्लपुरी कर्नाली नदीका ब्याँसीमा रहेको देखिन्छु । 
सातौं शताब्दीका पूर्वार्डमा नेपालमा आएका प्रसिद्ध चीनिया यात्री युश्रनच्वाँगले आपना भ्रमण 
इत्तान्तमा नेपालको घेरा ४००० लि बताएका छन. । २ लीको १ मिलका हिसाबले यो घेरा 
१३३३ मिल हुन आउँछ। यस हिसाबले त्यस समयको नेपाल कमसेकम टिस्तादेखि 
सखिकालैक श्रर्थात्‌ इलामदेखि प्यूठानासम्म फैलिएको देखिन्छु । नवौँ शताब्दीका ्रारंभमा 
जब काश्मीरका राजा जंयापीडले नेपालमा आक्रमण गरेथे तब नेपालका राजा वमदेवले काली 
गणडकौदेखि परंका एक बडा नदीका किनारामा बसेर मुकाबिला गरेथे । यो ठूलो नदी मेरी वा 
कर्नाली हुन सक्दछ । परन्तु इ० सँ० ८८०मा लिच्छुवि राज्यको समाप्ति भएर बैस राज्य लंडा 
हुँदा नेपाल राज्यको अवनति शुरु भएको थियो । ५०० वर्ष यो राज्य कायम रहँदा सीमानामा 
१--(5पए/8 Inscriptions ( Fleet ), P. 6 अटक कई 
२--ा.८ Nepal, Vol. I, P, उ 
३—_Bill; Buddhist Records of the Western World, Vol, II, P, 80 
$—Chambers: Dictionary 
९--राजतरंगिणी, अध्याय ४, ५३०-५४५ 


§ नेपाल, नेवार र नेवारी भाषा [ ने० सां० प प्‌ 


उत्तरपट्टि भोटले चापदे ्राएको र सिंगलिलादेखि पूर्व को पहाडखंड नेपालबाट छुट्टिएको 
अनुमान हुन्छु । पश्चिमपद्दिको मल्लराज्य बिलकुल स्वतन्त्र भइसकेको थियो । दक्षिणपट्टि 
पनि सिमरोनगढका कर्णाट राजाहरूले पूव भागको तराई दखल गरेर नयाँ राज्य बनाएका 
थिए । अ्रचेलका बुटवलको तराई पश्चिमका मल्ल राजाहरूले लिइसकेका थिए । तेपनि 
सिंगलिलादेखि सखिकालेकसम्मको पहाडखंड नेपालमा बची रहेको देखिन्छु । 

बैस राज्य दटनुभन्दा एक शतान्दीपहिलेदेखिने राजकुलका घरेलु लडाईले र परचक्रीका 
आक्रमणले चर्कन लागेको थियो। इ० सं० १३८० मा अन्तिम बैस राजा श्रजुनदेब वा 
अजुनमल्ललाई पदच्युत गरेर उनका मन्त्रीहरूले स्थितिमल्ल नामक एक रजपूतलाई राजसिंदा- 
सनमा भसाएथे, तब त्यो नेपाल राज्य ठुटेर २०० वेका बीचमा काठमाडौं, गोरखा, लमजुंग, 
तनहुँ, मकवानपुर आदि पुगनपुग ३० रियासत खडा भए । तैपनि त्रिशूल्लीदेखि तामाकोसी- 
सम्ममा महाभारतका उत्तरपट्टि रहेका काठमाडौं, ललितपुर, भक्तपुर र दोलखाका चार रिया- 
सतका राजाहरू आपना शासनच्षेत्रलाई नेपाल भन्दै थिए । यसै कारणले नेपालमहाम्य-मा 
यसे भागलाई नेपालमा गनेको छु। तर पछिबाट दोलखाका राजाहरूले श्राफूलाई 
नेपालाधिपति नभनेर दोलखाधिपति भन्न थाल्दा नेपालको सीमाना भन्‌ खुम्चिएर पूव 
सीमाना सुनकोसी हुन आएको थियो । काठमाडौं, ललितपुर र भक्तपुरका मल्ल राजाहरूमात्र 
अन्तिम समयसम्म ्राफूलाई नेपालका राजा भन्दथे । गोरखा, पाल्पा, मकवानपुर 
श्रादिका राजाहरू आफ्ना रियासतहरूलाई नेपालदेखि बाहिर गन्दथे । | 

जब गोरखाका श्री ५ बडा महाराज पृथ्वीनारायण शाहले इ० सं० १७६६ मा वर्तमान 
नेपाल राज्यको जग बसाएर काठमाडौंलाई राजधानी गरी नेपालको पुनः एकीकरण गर्न 
प्रारम्भ गनुभयो, उस समयदेखि नेपालको विस्तार जोडतोडसंग बढदै गएर इ० सं० १७९२ 
सम्ममा पूर्वपट्टि रिस्ता नदीसम्म, पश्चिमपट्टि अलकनन्दा नदीसम्मको भूभाग नेपाल कहलायो | 
इ० सं० १८०५ मा पश्चिमपट्टि सतलजसम्म नेपालको सीमाना पुग्यो । यस कारणले 
इ० सं० १८११ मा प्रकाशित भएका अंग्रेजी विश्वकोषमा दिएका मानचित्रमा सुखीम, कुमाउँ 
गढवाल र सिमला जिल्लासमेत नेपालभित्र राखिएका छुन्‌ । इ० सं० १८१६ मा यस 
नेपालको सीमाना खुमचिएर पश्चिमपट्टि महाकाली नदी र पूर्वपट्टि सिंगलिला पहाड र मेची 
नदी कायम भएका छुन्‌ । वतमान समयमा नेपाल शब्दको अर्थ यिनै सीमानाभित्रका 
भूभाग हुन आएको छु । यसै भूभागका बासिन्दाहरू नेपाली कहिन्छुन्‌ । यसै भूभागमा राष्ट्र 
भाषा भएर रहेको खश कुरा वा परवतिया बोली 'नेपाली' कहिन लागेको छु । 

। ~ हेर्नुहवस्‌ काठमाडौंका अदूभुतालयमा रहेको चाँदीका टकमा--“दोळषाधिपति री स्री | 
जयेन्द्र सिंहदेवस्य पट्ट महादेवी ख्री विजयळच्मी महादेव्या: 











आर्ष १ श्रंक १] नेपाल, नेवार र नेवारी भाषा | ७ 
` हुनता नेपार जातिका नामबाट नेपाल शब्द बन्यो । तर लंबा समयका फेरले त्यस नेपार 
जातिसंग नेपाल शब्दको सम्बन्ध बिल्कुलै टुटिसकेको छ । त्यसका बोलीसंग वतमान नेपाली 
साधाको सम्बन्ध छैन ।. नेपार शब्दब्राठ नेवार शब्द बनेको भए तापनि नेपार जातिसंग 
बर्टमान नेवारहरूको केत्रल भाषाको सम्बन्धमात्र झल्कन्छ; श्रर्थात्‌ नेपार जातिका बोलीब्राट 
बैकास भएर वर्तमान नेवारी भाषा बन्न आएको देखिन्छ। परन्तु नेपारका वंशधर वर्तमान 
नेजारहरू हुन्‌ भन्न कदापि सकिंदैन । तै [नि जो नेवारी भाषा बोल्दछुन्‌ उसैलाई नेवार भन्ने 
वरिभाषा बनी रहेको र श्रा विशेष परिभाषा नभएको हुनाले नेपारका वंशधर नेवार हुन्‌ 
मनने भान हुन सक्दछ । यो भ्रम निवारण गर्नाका निमिच नेवारी भाषाको परिचय यहाँ दिन 

आवश्यक देखिएको छु । 





३। नेवारी भाषा 


नेपालका पहाडखण्डमा रहेका याक्थुम्बा, खम्बू, सुनुवार, थामी, सुमी श्रादिका 
बोलीहरूजस्तै नेवारी बोली पनि भोट-त्र्माली परिवारको एक बोली हो भन्ने भाषाविज्ञानी- 
इरूले निर्णय गरेका छुन्‌' । हुन पनि यी बोलीहरूको संस्कृत, हिन्दी, नेपाली आदि भारतीय 
ग्रायमाषाका बोलीहरूसंग कुनै प्रकारको सम्बन्ध देखिदैन । हुनता नेपाली भाषामा ्ररत्री, 
फारसी र अंग्रेजीका शब्दहरू आए मैं नेवारी भाषामा पनि भारतीय आर्य भाषाका र भोटिया 
भाषाका निकै शब्द घुसेका छुन्‌ | तर संख्यावाचक शब्द र क्रियापद्हरूको आंय भाषासंग कुनै 
प्रकारको सम्बन्ध छैन । शब्दकोष र व्याकरणका नियम पनि अलगे छुन्‌ । ग्रियसनका 
कथनानुसार यी बोलीहरू भोटिया बोलीका हाँगाबिंगा हुन्‌ । तर भोटका बोलीसंग नेवारी 
बोलीको उत्तिकै अन्तर छु जत्तिको याकथुम्बा ्रादिका बोलीसंग पाइन्छु । 

दिमालयका यी श्रनाय बोलीहरू दुइ समुदायमा बाँडिएका छुन्‌ । जुन बोलोमा नामका 
साथ र क्रियापदमा समेत सबनाम गाँसिन्छुन्‌ ती सावनामिक समुदायमा. र अरू असावनामिक 

[यमा राखिएका छुन्‌। जस्तो याकथुम्त्रा ( तमोर खोला ) का बोलोमा--“एक मानि- 
सका दुइ छोरा थिए” भन्दा “लोच्छा यामि थिक-ले नेच्छौ कु-सा वीयो-छी” बोल्दछुन्‌ । 
यसमा लोच्छा = कुनै, यामि = मानिस, थिक-ले = एंउेटा-मा, नेच्छि = दुइ, कु-सा = उसका 
छोराहरू, वीयी-छी = थिए-तिनीहरू ) यहाँ नाम र क्रियापदमा समेत सर्वनाम शब्द “कु र “हो! 
क्रमैले गाँसिएका छुन्‌ । यसै वाक्यलाई खम्नूका एक बोलीम। “तिक्‌-पु मिन्‌-पो सक्‌-पु यु-च्‌ 
मो”-ोलिन्छु । यहाँ निकू-पु = एउटा, मिन्‌-पो = मानिस-को, सक्‌-पु = दुइटा, यु-चु = 
उसका-छोराहरू, मो = थिए । यहाँ नाम शब्दमा मात्र “यु? गाँसिएको छु । यही वाक्य नेवारी 

भाषामा “छुह्य मनुया निह काय दु” बोलिन्छ । यहाँ नाम वा क्रियापदका साथ सवनाम 
जोडिएका छैनन्‌ । तर संख्यावाचक शब्दका साथ नेपाली माषामा अनावश्यक भएका जीवधारी- 
लाई कहने 'झ' शब्द श्रावश्यक भएर जोडिएका छुन्‌। "दु? यो क्रियापद वर्तेमानकालका 
निमित्त पनि प्रयोग हुन्छु । 

सनातन धर्म लिने मगरका र बौद्धधर्म लिने गुरुंग, मुर्मी र स्यार्पाका तथा दुवै धर्म मान्ने 
नेवारका बोलीहरू असावनामिक छुन । यी दुवे धमं नलिने याकथुम्बा, खम्बू , धिमाल, 
. थामी, हायू, चेपांग आदिका बोली सावंनामिक छुन्‌ । इ० सं० १८२९ देखि सुनुवारहरूले 
सनातन घमं लिन थालेका थिए । उनैताक मिश्र हौजसनले उनीहरूको बोली जाँच गर्दा साव- 
नामिक पाएका थिए । परन्तु ५० वर्षपछि ग्रियर्सनले जाँच गर्दा असावनामिक मेटिएँ। यति 
थोरै समयमा वाक्यरचनाको पद्धति बदलिएर सावेनामिकबाट ग्रसावनामिक बन्नाको कारण 
धर्मगुरु बनेका श्रसावनामिक नेपाली भाषा बोल्ने ब्राह्मण हरूकों सहवास देखिन्छु । ब्राह्मणइरूके 
सहवासले मगरहरूको बोली पनि साबनामिकबराट असावनामिक भएको अनुमान हुन्छ । भोटिया 
भाषा पनि श्रसावनामिक छु | यिनै भोटिया गुरुका सहवासबाट गुरुङ्ग, मुमी र स्यार्पाका 
बोलीहरू ग्रसार्वनामिक भएका श्रनुमान गरिन्छुन्‌ । बिह्दारका पहाडी प्रदेशमा संथाल आदिका 
जो मुण्डा बोली छुन्‌ ती पनि सावंनामिक छुन्‌ । यिनलाई भाषाविज्ञानीहरूले य्राग्नेय देशी 
भाषापरिवारका हाँगामा गनेका छुन्‌ । नेपालका पूव तराईमा जो सतारहरू रहेका छुन्‌ ती 
पति संथालका बोलोसंग मिल्दोजुल्दो बोली बोल्दछुन्‌ । यस कारणले नेपालका वतमान सावे- 
नामिक बोलीहरूलाई पनि आग्नेय देशी परिवारमा गन्न उचित छु । श्राग्नेय देशी बोली बोल्ने 
जातिलाई संस्कृत भाषामा किरात भनिन्छु भन्ने कुरा माथि लेखियो | मगर ग्रादिको बोली पनि 
अधि सावनामिक देखिएका हुनाले यी सबै किरातमा गनिच्ये | यस हिसाबले नेपारको बोली 
पनि यस्तै श्राग्नेय देशी रहेको हुनाले किरात कहिएका थिए भन्ने अनुमान गरिएको हो | 

नेपारहरूको बोलीको नमूना कहीं नपाइए तापनि नेपाल ब्याँसीमा रहेका लिच्छुवि 
राजाहरूका संस्कृत भाषामा लेखिएका शिलापत्रहरूमा जो ग्रसंस्कृत शब्द पाइन्छुन्‌ ती 
नेपारका बोलीका शब्द हुनामा सन्देह छेन । ती ग्रसंस्कृत शब्दहरू संज्ञावाचक छुन्‌ | नमूनाका 
निमित्त प्रकाशित भएका र श्रप्रकाशित रहेका शिलापत्रहरूबाट केही नाम उद्धृत गरिन्छुन्‌ः-- 

(क ) देवपाटनमा रहेका रत्नसंघका अप्रकाशित शिल्ञापत्रमा, गाउँका नाम-दुलङ , 

खेपुङ्‌, ढुंप्रङ , ह्यारिप्रढ , खेनम्‌ । 








१—L,S,I, Vollll, Part ],P., lgo—Sunwari Boli 
R—Northe and Morris: The Gurkhas, pp. 66 

( ख ) भादगाउँ तुलाछुं टोलका शिवदेवका प्रकाशित शिलापत्रमा, गाउँको नाम-खपुङ्‌ । 
(ग) ललितपुर तौझ्या टोलका जिष्णुगुप्तका प्रकाशित शिलापत्रमा, गाउँका नाम-थग्व, 
गांगूलू » अ्रसिङ्को, कडप्रिड., कंकुलडः। द 
( ष ) सतुंगलका शिवदेवका अ्रप्रकाशित शिलापत्रमा, गाउका नाम--काडडू , फिरङ्‌ ; 
जगातका नाम--कट्टारक, कुधुठर । 
( ङ ) ललितपुरका नरेन्द्रदेवका त्रप्रकाशित शिलापत्रमा, करका नाम--भट्टा, मापू- 
चोका, पीटाल्जा । 
नेपार जातिको राज्य नष्ट भएका चार-पाँच सय वघषपछिका यी शिलापत्रहरूमा ग्राएका 
यी संज्ञावाचक नामहरू यत्तिका कर्णकटु छन्‌ भने पहिले झन्‌ क्णंकड़ होलान्‌ । अचेलका 
सार्वनामिक बोलीका शब्द पनि कर्णकटु छुन्‌ । कणकटु हुनु पनि सावनामिक़को लक्षण देखिन्छ । 
असाव॑नामिक हुँदै अएपछि कणंकटुता हटेर श्रतिमधुरता ग्राउने नियम देखिन्छु । भारतीय 
आर्य भाषाहरूका प्रभावले वर्तमान नेवारी भाषा यत्तिको श्रृतिमधुर भएको छु कि त्यत्ति 
नेपाली भाषा पनि छैन । यस हृष्ान्तबाट यो कुरा सावित हुन्छ कि नेवारी भाषा श्रचेल 
` श्रसावैनामिक भए तापनि प्राचीनकालमा सावेनामिक थियो र त्यो बोली बोल्ने जन समुदाय 
किरात थियो । 


४ । वर्तमान नेवारको नस्ल ( ५०० ) र वृत्तान्त 

नध्लको पहिचान गने पदिला कसी मानिसका शरीरको बनावट छु । आय नरलको लक्षणमा 
बर्ण गोरो वा गहुँगोरो, कद अग्लो, खाता-पाता प्रशस्त, लामो र तीखो नाक, फराकिलो 
निधार र ठूला आँखा मुख्य हुन्छन्‌ । कश्मीर र पजाबका ब्यायहरूमा अचेल पनि यो लक्षण 
ज्यादा पाइन्छुन्‌ । तर पूवपद्टिबाट आएपछि हावापानी र वासस्थलका. प्रभावले र अनाये 
नस्लका. रक्तमिश्रणले यी लक्षण कम हुँदै आएका देखिन्छुन्‌ । आग्नेय देशी नस्लको रंग-रूप 
देशअनुसार फरकै हुन्छु । द्विमालयका आग्नेय देशी किरातको रंग-रूप मंगोलक हुन्छु ग्रर्थात्‌ 
नाक नेपटो, गालाको हाड उठेको, चेप्टो मुहुडा, खातापाता कम र घुम श्रोढेजस्ता राला 
हुन्छुन्‌ | तर नेपालमा रहेका किरात जातहरूमा कुनैमा यी लक्षण पूरा.र कुनैमा अलिकति कम 
` पाइन्ह्न्‌ । दोखों कसी भाषा या बोलीको छ । जो श्राय भाषाका बोली बोल्द्छुन्‌ ती आये 
नप्लका र जो किरात बोली बोल्दछन्‌ ती किरात नस्लका कहिन्छुन्‌। तर कहीं-कहीं एक नस्लका 
जनसमुदायले आफ्नो चोली भुलेर छिमेकमा . आएका अर्का नस्लको बोली लिएको पनि 
Mes ON कक lit ea 

देखिन्छु । यसको नमूना नेपाल तराईका थारूहरू छुन्‌ । यिनीहरूको रंग-रूप मंगोलक छु । तर 
भारतीय आये भाषा बोल्दछन्‌ । भारतीय आयंहरूमा ब्राह्मण, क्षत्रिय आदि जातको भेद हुन्छु । 
तर यौ थारूहरूमा यो भेद छैन । यस कारणले यिनीहरू किरातमा ने गनिन्छुन्‌, चाहे आय 
भाषाका बोली किन नबोलुन्‌ । 


नेपालका किरातहरूमा बोलीले जात छुम्बाउँछ । एक बोली बोल्ने जनसमुदायमा खान-पान 
र बिहावरीको रोकावट केही हुँदैन । सत्रै मगर समान छुन्‌। गुरूङमा चार जात र सोह्र जात 
` भन्ने जो मेद गरिन्छु त्यसले विशेष भैद-भाव राख्दैन । मुमाँहरूमा बाह्र थर र अठार जातको 
जो मेद-भाव खडा भएको छु त्यो आधुनिक हो । यही हाल सुनुवारका दस थर र त्राह थरको 
छु | अरू किरात जात थामी, हायू , चेपांग, बरामू , घिमाल श्रादिमा मगरके जस्तो एकता छु । 
` गयाकथुम्बा र खम्बूहरूका बोलो फरक छुन्‌ । बोलीश्रनुसार जात छुट्टिएका - छन्‌ तापनि सब 
खम्बू र याकथुम्बाहरूसमेत मिलेर श्रापसमा खान-पान र बिहावरी चलाई रहेका छुन्‌ । तर 
किरात बोली मातृभाषा भए तापनि नेवारइरूमा भारतीय आयके जस्तो जात-भात र छुव- 
अछुतको भेद-भाव मौजूद छ । यिनका रंग-रूपमा आर्य नस्लका लक्षण मौजूद छुन्‌ । यस 
कारणले यी किरातवगका होइनन्‌ भन्ने निश्चय गने सकिन्छु । यो आय नस्लको जनसमुदाय - 
कसरी नेपालका केन्द्रस्थलमा आएर श्राफ्नो भाषा छोडी नेवारी भाषा लिएर नेवार कहलायो 
भन्ने देखाउनानिमित्त नेपालका इतिहासका एक भागको सारांश यहाँ दिनुपरेको छु । 


इ० सं० प० का दोखा शताब्दीमा अशोकले पठाएका प्रचारकहरू नेपालका केन्द्रस्थलमा 
आएर नेपारहरूलाई बौद्धधर्को शिक्षा दिन सुरू गरे। यस ठंडा पहाडप्रदेशमा विहार वा 
उत्तर प्रदेशका गर्मोमा रहने बुढा-बुढी आएर अडन कठिन हुनाले युवक-युवती भिक्षु-भिन्नुनी 
आणर धमंप्रचार गर्दै नेपारमा धोलिंदै गएर र्य रक्तको मिश्रण गराए । यो सिलसिला 
लगातार चल्दै रह्यो । नेपारहरू नेबार बनी सभ्य र सुरूप भई कृषि, शिल्प आदिको उन्नति त 
गरे तर बौद्धधमले लडाकापन सेलाइदिएको हुनाले पहिला शताब्दीका मध्यमा बिहारबाट 
लिच्छुविहरू श्राएर तिनीहरूको राजपाट खोसे । यी लिच्छुविहरूले आउ सय वष राज्य गर्दा. 
नेत्रारहरूका बस्ती एक एक गरी दखल गरेर यिनीहरूलाई भगाइदिए । भागेका नेचारहरू 
छिमेकमा रहेका मुर्मीमा मिसिएर न्यार्बा कद्दलाए । जो नेपाल ब्याँसीमा ने अडिए ती पहरी 
कहलाएर हीन श्रवस्थामा रहेका छुन्‌ । तिनीहरूको संख्या श्रचेल ज्यादै कम छ । अत्र डेढ-दुइ 
सय वर्षका बीचमा यिनीहरू बिलाउने संभावना छु । बौद्ध मान्देछुन्‌ । तर गरिब हुनाले 
गुभाजू पुरोहित नपाउँदा धार्मिक कृत्य पनि गर्ने सक्तैनन्‌ । भाषा- नेवारी नै बोल्द्छुन्‌ । ग्रियसन 
महाशयले यिनका बोलीलाई नेवारीमन्दा भिन्नै बताएका छुन्‌। तर यो भूल हो। उनले 
दोलखाको नेवारी बोलीको नमूना पाएको भए यो भूल कदापि हुने थिएन । 

लिच्छुविहरूलाई उत्तर प्रदेशका ब्राह्मणहरू भ्रष्ट क्षत्रिय भन्दथे | तर यिनीहरू ग्राफूलाई 
गङ्गाको घारासमान पवित्र मान्देथे । प्रिनीहरू सनातन धर्म मान्ने हुनाले बिनका साथ ब्राह्मण, 
बनियाँ, कृषक, शिल्पकार, डुम, दुसाद आदि सबै जात आएका थिए । यिनीहरूसंग बिहावारी 
गर्दै पछि-पछि पनि उत्तर प्रदेश र बिह्वारबाट साना-साना टोलीहरू निरन्तर श्राउँदै रदे । ठूला 
जमातमा नञ्राएर साना-साना टोलीमा श्राउने गर्दा एक-दुइ पुस्तामा आफना बोली भुलेर नेबारी 
बोली लिन थाले । नवों शताब्दीका आरंभमा बिहारबाट बौद्धधर्म बाढी आउँदा सारा लिच्छुवि 
बौद्ध बनेर एक जात बने । बिहारबाट थारू जातिका कुमाल, घोभी र यस्ते अरू शिल्पकार पनि 
जो आएका थिए ती पनि लिच्छुबिमा घोलिएर एउटै जातमा मिले । डुम र दुसाद क्रमैले पोडे 
र्‌ च्यामे कलाई अलग-अलग रहे । नवों शताब्दीका अन्त्यमगमा उत्तर प्रदेशबाट बैसहरू आई 
यी लिच्छुविहरूलाई जिती नयाँ राज्य कायम गरे । यी नयाँ बैसहरूले लिच्छुविहरूलाई राजकाज 
संबन्धी कुनै काम पनि नदिएर कृषक वा ज्यापू बनाइ दिएँ । निर्धा भएका हुनाले लिच्छुविको 
रूपान्तर लाछी शब्द कातरका श्रथंमा प्रयोग हुन लाग्यो । लिच्छुविहरू बाजो ( बृजि ) पनि 
कहिन्ये । बैसहरूद्वारा होच्याइंदा बजिया कहिन लागे | । 

बैसहरू आफूलाई सूर्यवंशी क्षत्रियमा गन्दथे | एघारौं शताब्दीका आलिरमा सिमरौनगढम| 
नान्यदेवळे कर्णाट राज्य स्थापना गरेका र यी कर्णाटहरू सनातन धम मान्ने हुनाले यिनको 
प्रभाव परी बैस राजाइरू पनि अन्तिम समयसम्म सनातन धर्ममा अटल रहे | नान्यदेवक्रा साथ 
नेबारहरू सिमरीनगढबाट नेपालमा श्राएका हुन्‌ भन्ने एक दन्त्यकथा प्रचलित छु । तर यो 
साँचो होइन । सवा दुइ सय वर्ष कर्णाट राज्य कायम रहँदा पनि नेपालमा बैधराजाहरू शासन 
गरिरहेका थिए । सीमाना जोडिएर रहेका बैस र कर्णाटहरूमा कहिले मेल र कहिले झगडा हुनु 
स्वाभाविक थियो | मेलका समयमा कर्णाटइरूको चाल-चलन वेश-मूषामात्र होइन त्यस राज्यका 
मुख्य मुख्य कमंचारीइरू पनि नेपालमा स्थायी रूपसंग बसाइ आएका देखिन्छुन्‌ । यिनमा 
महाज र कसजु दुइ थर पहिचानिएका छुन्‌। महाजु कर्णाट राजवंशका मंत्रिवगमा र कसजु 
लेखाध्यक्त (कायस्थ) हरूमा थिए । मंत्रीहरू महामात्य वा अमात्य कहिन्ये | महामात्य शब्दको 
रूपान्तर महाठ व्यवहार हुन्थ्यो । 

बैसहरूका पाँच सय वर्षका राउ्यकालमा भोटमा बौदधधर्मको प्रचार जोडसंग बढेको हुनाले 
उहाँका लामाहरूले नेपालपट्टि आएर गुरूङ, स्यार्पा र मुमाँहरूलाई बोदधर्मको दीक्षा दिए । 





१--मनुस्मृति, अध्याय १०, श्लोक्‌ २२. 

२--जय दैव द्वितीयको पशुपतिको शिळापत्र; |. ^., ४०], [४ 

३--काठमाडौं, ललितपुर, हाँडिगाउँ आदिमा लिच छुविहरूकां जो झिंलांपंत्र पाइन्छन्‌ ती 
ज्यापूहरू बसेका टोलमा ज्यादा पाइन्छन्‌ , अन्यत्र कम | 

बाहों शताब्दीका आखिरसम्म बिहारमा पनि बौद्धधर्म बचिरहेको हुनाले त्यहाँका भिल्नुहरू 


आएर बगमू नामक श्राग्नेयदेशी जातका एक टुक्रालाई बौद्दधम दिएर बलामी तुल्याए । _ 
दुइतिरबाट बौद्धरूले घावा गर्दा बेस राजाहरूले यिनीहरूलाई श्राश्रय दिन करे लाग्यो । अचेल _ 
काठमाडौं र ललितपुरमा जो बद्दालइरू रहेका छुन्‌ , तिनमा दुइ-चारवटाब्रादेक अरू सन्ने बेस. 


राज्यका समयपा बनेका देलिन्छुन्‌ । यी बहालहरू नेपाली संस्कृतिका प्रतीक भएर रहेका थिए । 
त्यहाँ जो मिक्तु वा बाँडाइरू रहन्थे, ती दाशंनिक र वैद्य पनि हुन्थे । बौद्धवशनको व्याख्यान गर्ने 
र पढाउने कामसमेत यिनीहरू गर्ने हुनाले यी बद्दालहरू पाठशालाको काम दिन्थे । वैद्यहरू 
औषधीको - काम गर्ने हुनाले आरोग्यालयको काम पनि यिनै बहालबाट हुन्थ्यो | त्यहीं देव- 
देवताका चित्र लेखिने र मूर्ति कुँदिने हुनाले शिल्पशालाका रूपमा पनि यी रहेका थिए । 
यिनमा रहेका भिल्ञु-भिज्लुनीहरू णहस्थ बन्नाका निमित्त बाहिर निस्केर उपासक वा उदास बनेर 
रहन्थे । यिनीहरू व्यापार र शिल्पको काम गर्दथे | तर बह्ालभित्र भिल्नु-मिल्नुनी स।थै रहँदा 
व्यभिचार पनि चल्दथ्यो । तर यसलाई कुनै श्रपराधमा गन्दैनथे । शत्रुसंग मुकाविला गर्नालाई 
हृतियार नलिई तन्त्रमन्त्रमा विश्वास गर्दथे । यही यिनका नाशको कारण भयो र इ० सं १३४९ 
मा बंगालका -आक्रमणकारी पठानहरूद्वारा यी बहाल ध्वस्त गरिए । यिनका विश्वासमा परेर बैस 
राजाहरूले पनि इतियारबन्द सेना राखेका थिएनन्‌ । यसै कारणले यिनका राजभवन र 


देवालयहरूसमेत भस्मीभूत गराएर ती आक्रमणकारी फर्केका थिए | सनातन घमंका मंदिरइरू 


राजाहरूले बनाइदिए । बौद्धहरूमा शिल्पकला बचिरहेको हुनाले यिनीहरूले पनि तोडिएका चैत्य 
र बहालहरू २०-२५ वषमभित्रेमा बनाएर जस्ताको तस्तै गराए । तर चैत्य र बह्वलहरू बने पनि 
तन्त्रमन्त्रउपर मानिसहरूको विश्वास हट्यो र बह्दालइरूको अवनति शुरू भयो । 


पछिल्ला मल्लवंशका संस्थापक राजा स्थितिमल्ल एक बेस सामन्तका घरजुवाइई भएर पछि 
नेपालका अधिपति भएका थिए। यी पनि आफूलाई सूर्यवंशी क्षत्रिय मान्दये। यिनका 
साथमा आएका ब्राह्मणहरू संभवतः सरवरिया थिए | बैस मंत्री वा भारंदारहरूद्वारा स्थितिमल्ल 
राजा बनाइएका हुनाले यिनले मंत्रिवर्गमा बैसहरूलाई कायम राख्न आवश्यक परेको थियो । 
यिनका छोरा ज्योतिमेल्लले आफना प्रजालाई वणविभाग गरेर पेशा बाँडिदिंदा आफ्ना बंशलाई 
चत्रियमा र आफ्ना साथमा आएका गुरु-पुरोहितलाई ब्राहणवगेमा राखे। यस समयमा सारा 
बैसहरू नेवारी बोली लिएर नेवार बनिसकेका थिए । तैपनि चत्रियको चिहस्वरूप 'सिंह? शब्द 
आफ्ना नामका साथ जोडद्ये । ज्योतिमल्लले यिनीहरूलाई क्षत्रियमा नलिएर वैश्यमा गने । 
यो कुरा लाचार भएर बेसहरूले पनि पसन्द गरे । बेसहरूका गुरु-पुरोहित जो ब्राह्मण थिए, 


तिनमा एक थरी आचाय ( ्राचाजु ) र श्रर्का थरी जोसी कहिन्ये | यिनलाई पनि ज्योतिमल्लले. 


ब्राझणमा नगन्दा वेश्यमा मिले | 

- ज्योतिमल्लले र यिनका उत्तराधिकारीहरूले उत्तर प्रदेश वा बिहारबाट रजपूतका छोराछोरी 


मिकाई विवाह गर्ने नियम गरे । । आफ्ना विवाहितापट्टिका सन्तानलाई मात्र “मल्ल? भनेर 
ल्याइतापट्टिका सन्तानलाई “सिंह? भन्ने नियम चलाए । जो घरजुवाइँ श्राएका थिए ती पनि 


सिंह कहिन्ये । विस्तार-विस्तार भारदारइरूमा यिनीहरू पनि घुस्न थाले । यौ भारदारहरूले 
आपसमा मात्र बिहावरी र खान-पान चलाउँदा यिनीहरूको एक वग खडा भएर साधारण बैतहरू- 
भन्दा माथि उख्यो। भारदारमा पस्न नसकेका बैसहरूले व्यापारको वृत्ति लिई तल्ला वगेना 
रहेर श्रेष्ठ ( संस्कृत श्रष्ठी; हिंदी सेठ ) कहिन लागे । आचाजु र जोसी पनि जो राजाका 
दरबारमा पूजापाठ गद्थे, ती माथिल्ला वर्गमा ग्ररू तल्ला बर्गमा मिले । यो चलन मल्ल- 
राज्यका समातिकालतक चलिरह्यो । हुनता काठमाडौं, ललितपुर, भक्तपुर र दोलखासमेत 
चार रियासतमा गरी भारदारवगेका बैसहरूका थर चालीसमन्दा ज्यादा भएका थिए । तर 
गोरखालीका भारदारमा पाँडे, पन्थ आदि छुथर रहेका हुनाले तिनीहरूले पनि आफूलाई छथरी 
भनेर तल्ला वगका बैसहरूलाई पाँच थर भन्ने ग्रथहीन नाम दिए | यो व्यवद्दार लगभग आजसम्म 
चलिरहेको छु। 


यी पछिल्ला मल्लर।जाहरूका समयमा निहारबाट मैथिल ब्राह्मण र बनियाँ ( ठोकडे ) 
समेत आए । यिनीहरूले पनि नेबारी बोली लिएका छुन्‌। तर यिनीहरू आफूलाई -नेवारमा 
गन्न संकोच मान्दछन्‌ । 


यो भयो सनातनी बैसहरूको कथा । अब बौद्धहरूतिर हेरौं । पठानइरूे बिहारहरू ध्वस्त 
गरिदिएपछि मिकु वा बाँडाइरूदेखि मानिसहरू विरक्त भइसकेका थिए। यस कारणले ती. 
बिहारहरूमा ग्रहस्थहरू गएर भिक्तु-मिक्तुनी बन्न छोडे । बचे-खुचेका भि क्षु-भिक्नुनी वा बाँडा- 
बंडेनीका व्यमिचारबाट पदा भएका सन्तानले बिहारहरू भरिन लाग्दा ज्योतिमल्लले यिनीहरूलाई 
गृहस्थ बनाई विवाह गर्ने नियम चलाए। त्यहाँदेखि भिक्तु-मिक्षुनी बन्ने काम शिष्यपरंपराबाट 
छुटो सन्तानपरंपरामा गयो । यसे समयमा बौद्ध | भइरहेका बाँडा, उदास, ज्यापू आदिको 
पुरोहित्याइँका निमित्त बाँडाहरूबाट एक वर्ग उठेर गुरु-भाजू वा गुभाजूको वर्ग खडा भयो । 
बॉडाइरू केवल पुजारी बनिरहे | यी बौडबिहारमा मिक्तु हुनालाई बैस र ज्यापूका साथसाथ 
मोटिया, गुरूङ, स्यारपा र मुर्मीसमेत आएर बस्दथे | यस कारण यिनीहरू मिसिएर पैदा भएका 


` गुमाजू, बोडा र उदासका रंग-रूपमा केही मंगोलक लक्षण पाइन्छुन्‌ । यत्तिका भरमा केही 


परदेशी लेखकहरूले समग्र नेवारलाई मंगोलक बताउने गरेका छुन्‌। यो उनीइरूको भारी 
भ्रंम हो । 

गुभाजू र बॉडा गृहस्थ बने तापनि यिनीहरूका बह्दालइरू सावजनिक संपत्तिका रूपमा रहेका 
थिए । परदेशीहरू आएर थी बहालमा रहँदा जो किराया लिन्थे त्यसको नाम पनि “बहाल! 

रह्यो। तर गत एक सय वषका बीचमा यी बहालहरू पनि त्यहाँ रहेका गुभाजु र बाँडाहरूले 
व्यक्तिगत संपत्ति गराएर बॉडिलिए । केवल चेत्यमात्र सावंजनिक रदेका छुन्‌। बाहिर जुन 
देशमा गए तापनि यिनै बहालमा नश्राई गुभाजू वा बॉँडाको त्रतबन्धसंस्कार नहुने नियम 
_ भएको हुनाले धार्मिक केन्द्र भएर यिनै बहाल रहेका छुन्‌ । श्रत्र यिनमा न पठन-पाठनको काम 
हुन्छु, न औषधीको, न शिल्पकलाको । तर यी बौद्धहरूमा आफ्ना धमका उपर ठूलो भक्ति 
देखिन्छु । धनी व्यापारीहरू धार्मिक सेवाका निमित्त जो बडा-जडा दान दिन्छन्‌, व्यक्तिको 
'सनातनीइरू दिंदैनन्‌ । | 

समुद्रसम्म कीर्तिपताका फैलाएका छौं भन्ने लिच्छवि वा ज्यापूहरूको अवस्था यौ 
मल्लराजाहरूका समयमा पनि केही सुप्रिएन । ज्योतिमल्ज्ञले यिनलाई शूद्रमा राखिदिएका 
थिए । तल्ला दर्जाका शिल्पको काम गर्ने माली, चित्रकार, नाऊ, नकर्मौ आदिलाई यी ज्यापू- 
भन्दा तल्ला वर्गमा राखिदिए । यो व्यवस्था आजसम्म चली आएको छु । 

मल्लहरूका समाप्तिपछि श्री ५ पृथ्वीनारायण शाहले र उहाँका उत्तराधिकारीहरूले 
नेवारमात्रलाई सैनिकमा भर्ना नगर्ने नियम गरेका हुनाले क्षत्रियत्वको दावा गर्ने छुथरी. 
बैसहरूले वृत्ति नपाइ बोक्रिन लागेका थिए। तर निजामती काममा लिने नियम गरेका हुनाले 
सिंगलिलादेखि महाकालीसम्मका पहाड र तराइका समेत श्रड्डाश्रदालतहरूमा फैलिन पाएका 
हुनाले सैनिक वृत्ति नपाए पनि कत्ति हानि भएन । काठमाडौं राजधानी भएको हुनाले राज्य- 
भरको घन यहाँ जम्मा हुँदा व्यापार ज्यादै बढ्यो र यो पेशा गर्ने श्रेष्ठ-बेसहरूले र 
बडा -उदासहरूले समेत धनाढ्य हुने समय पाए । परन्तु इ० सं० १७४० देखि भारतीय मारवाडी 
र बनियाँहरूले स्थायी रूपले काठमाडौंमा रहेर व्यापार गर्ने श्रधिकार पाउँदा यिनीहरूले 
भारततिरबाट आउने मालको व्यापार आफ्ना हातमा पारे । भोटतिरबाट हुने व्यापारमात्र 
बाँडा:उदासहरूका हातमा बच्यो | इ० सं० १९४० देखि छुस्त्रिको बाटो खुल्दा काठमाडौंबाट 
ल्डासातिर व्यापारी मालको आवत-जावत बन्द भएर यस व्यापारबाट पनि हात घुनुपऱ्यो । यस 
कारणले मारवाडी र बनियाँलाई यी श्रेष्ठ र उदासहरूले उछिन्न नसकी उनीहरूका एजेण्टजस्ता 
भइरहेका छुन्‌ । तैपनि छुथरी भन्दा यिनै उन्नत श्रवस्थामा रहेका देखिन्छन्‌ । ५ 

' शाइवंशाको र राणाहरूको समेत शासनव्यवस्था फौजी ढाँचाको रहेको हुनाले कृषकवर्गका 
ज्यापूहरू ज्यादा चुसिएर दिनपरदिन कंगाल भइरहेका छुन्‌ | इ० सं० १८१६-मा अंग्रेज राजदूत 
काठमाडौंमा ग्राएर बसेपछि बेलायती ढाँचाका घर बन्न थाल्दा वास्तुकलाका शिल्पकारीहरूले 
प्रशस्त काम पाएर श्रापना अवस्थालाई उन्नत गराउँदै रहेका छुन्‌ । शासकवर्गले बेलायती मूर्ति 


> 





१) आसागरप्रथित शुभ्र यशोध्वजानां राज्ञां कुलाम्बर शशी भुवि लिच्छविनाम्‌॥ 
( ललितपुरमा रहेको नरेन्द्रदेवको ६४५ को शिलापत्रबाट ) . 

र चित्रहरूको विशेष आदर गरी नेपालमा बनिने मूर्ति र चित्रहरूको अन्दर गरिदिंदा उदास र 
चित्रकारीका हातमा रहेका यी दुइ कलाको बडो दुर्दशा भइरहेको छु । भीबलबाहुले नेपालबाट 
यी दुइ कलालाई भोटर चौनमा लैजादा कुवले खानजस्ता बडा बादशाहले उनलाई बडो 
आदर गरी ्राफना शिल्पशालाका अध्यक्ष बनाएका थिए | आज उने कलाको यो दुदशा देख्दा 
कुन नेपालीको चित्त नदुखला ! 


५ । नेवारी भाषा र नेवारमा रहेका बैगुन र गुन 

ग्राग्नेयदेशी बोलीदरूमा प्रसार हुने गुण छेन । यी बोली बोल्ने मगर, गुरूङ आदि जब 
आफ्ना मूल घरबाट उठेर अन्यत्र बसाइँ जान्छुन्‌ तब एक-दुइ पुस्तामाने आफ्नो बोली 
मुल्दळुन्‌ । यस कुरामा नजीकको उदाहरण रूमजाटारका गुरूङ छुन्‌ | यिनीहरू लमजुङ वा 
कास्कीबाट यहाँ बसाइँ सरेको २८० वर्ष भएको छैन । यति छोटा समयमानै तिनीहरूले आफ्ना 
बोलीलाई भुलिसकेका छुन्‌। यो कमजोरी नेवारीमा पनि छ। नेपाल ब्याँसी, त्यसदेखि 
पूर्वपट्टिका बनेपा आदि सात गाउँ र दोलखा मूल घर भएर रहेका हुनाले त्यहाँ नेवारी बोली 
रहेको छु । यस बोलीलाई राष्ट्रभाषा बनाउनाका निमित्त मल्लराजाहरूले साहित्य र शिलापत्र- _ 
समेत यस चौलीमा लेखाई नेपालभाषा भन्ने नाम दिएका थिए | तर परवतिया डोलीमा प्रसार 
हुने गुण रहेको हुनाले यसले ढाक्दा काठमाडौंका राजा प्रतापमल्लले इ० सं. १६६९-का 
रानीपोखरीका शिलालेखमा यसै बोलीको व्यवहार गरेका थिए । सत्रों शताब्दीमा केही नेवार 
गोरखामा बसाइँ गएका थिए, । तिनीहरूले आफ्नो बोली बिलकुल भुलेर परवतियालाई मातृ- 
भाषा गराएका छुन्‌ । इ० सं० १७६९ देखि १८०५ सम्ममा केही नेवार नेपाल ब्याँसीबाट 
भगाइएका वा निकालिएका थिए । यिनीहरू पोखरा, पाल्पा, धनकुटा, डोटी आदि मुख्य 
बस्तीहरूमा बसेका छन्‌ । यिनीहरूले पनि आफ्नो बोलो भुलिसकेका छुन्‌ बा भुल्न तयार मै 
रहेका छुन्‌ । पछि आफूखुशी बसाइ सनें नेवारहरूको पनि यही हाल छु । 


तर यस बोलीमा भक्तपुरका राजाहरूले अनेक नाटक लेखाई पुराना नृत्यकला र 
रागहरूको रक्षा गरी राखेका छुन्‌ । परवतिया बोलीको सत्रभन्दा पुराना नमूना पनि यिनै 
नाटकमा पाइम्छुन्‌ । यस कारणले यस बोलीको उद्धार गरेमा मात्र नेपाली संस्कृतिको रृत्यकला 
` र गानविद्याको उद्धार हुन सक्तळु । तर आर्य भाषाका नयाँ शब्द भरमार गरेर नयाँ साहित्य 
तयार गर्दा यस बोलीका उपर कुठाराघातमात्र हुन्छ, उद्वार हुँदैन | यस कारणले नेपाली 
विद्वानइरूले यस बोल्लीका पाएसम्मका पुराना शब्द र व्याकरणका नियम छानेर पुराना 
साँवामा ढाल्दै ल्याएमा राष्ट्रिय संपत्तिको उद्धार हुने श्राशा छु । 

ग्रर्य र आग्नेयदेशी नस्ल मिलेर बनेका अचेलका ७० लाख नेपाली जनतामा तीन लाख- 
जति नेवार छुन्‌ . तिनमा दुइ लाखजति आफ्ना मूल घरमा रहका छुन्‌। यिनीहरू श्राय 

नरलका मए तापनि आग्नेयदेशी भाषा बोल्ने हुनाले नस्लका नाताले आयं जनतासंग, बोलीका 
नाताले आग्नेयदेशी जनतासंग संबन्ध जोडेर दुइ नस्ललाई जोडनामा चुकुलको काम दिएका 
छुन्‌ । यिनीहरुमा एक बडो गुण रहेको छु नागरिकता । यस गुणका प्रभाबले यिनीहरूमा 
श्रापसमा एकता जमेको छु । तिनीहरू श्रापसमा मिलेरने रहन चाइन्छुन्‌ नकि फुटेर | 
सहरमा होश्रोस्‌ वा गाउँमा, एउटाका घरमा जोरेरने अ्र्काको घर बनाउँदछुन्‌। तर यस 
गुणबाट एक भारी बैगुन यिनीहरूमा पैदा भएको छु। यिनीहरू श्रन्यत्र गएर घुमफिर गन 
` सक्तैनन्‌ । पहाड वा तराईमा हाकिम भएर जाने वा व्यापार गन जाने नेवारहरू आफू रहने 
श्र्ा-अदालत वा बजारदेखि पर बहुत कम जान्छुन्‌। श्ररू जात बसेका गाउँका पुछारसम्म 
गएर परिस्थिति बुझ्ने चाल यिनीहरूमा कम हुन्छु । परन्तु यो बेगुन अब्र इट्दो छु । 

नेवारइरूमा मुख्य बनेका छुथरो बेसहरूमा बडप्पनको भाव ज्यादा रहेको हुनाले आपसमा 
पनि खान-पिन र बिहावरीमा समेत ऊचनीचको भाव रहेको हुन्छु । यिनका जात-भातका 
सिंढीहरू भरेंगका सिंदीजस्तै तल-माथि रहेका हुन्छन्‌ । सरकारी नोकरीको वृत्ति लिएको 
हुनाले सरकारको वा मायिल्ला हाकिमका दबाउले मिथ्या व्यवहार गर्ने बानी यिनीहरूमा 
पाइन्छ । सुदखोरी र जुबालोरीसमेत गछुन्‌ तापनि भडकिला चालमा रहने हुनाले पाँचथरी 
श्रेष्ठजत्ति घनी हुँदैनन्‌ । पाँचथरीहरू व्यापारको पेशा गर्ने ज्यादा हुनाले विश्वास बढाउनाका 
निमित्त व्यवहारमा इमानदारीको बडो विचार राख्दछुन्‌। बौद्धइरू झन्‌. इमानदार हुन्छन्‌ । 
सुन-चाँदीका माल बनाउने पेशा भएका बाँडाइरूलाई विना लिलतले हजारों रुपियाँको माल 
दिए तापनि लिएको छैन भनेर कदापि भन्दैनन्‌ | शिल्पको काम गर्ने उदासहरूमा पनि बेइमानी 
बहुत कम पाइन्छु । तर म्यादमा काम नसिध्याएर दिलाउने घटिया बानी यिनमा पाइन्छु। 
खेतीको काम गर्ने ज्यापूहरू झन्‌ इमानदार, सोझा र परिश्रमी हुन्छुन्‌ । यिनमा सहनशीलता 
पनि ज्यादा हुन्छ । यिगीहरूका जनानाइरू पनि बडा इमानदार हुन्छन्‌ । गरिबीले गर्दा अरूका 
घरमा नोकरी गरेर चित्तवृत्ति बिगारेका ज्यापुनीबाहेक अरू ज्यापुनीमा व्यभिचारको गन्ध 
पनि पाइँदैन । परिश्रमी पनि उत्तिकै हुन्छन्‌ जत्ति यिनका पति हुन्छुन्‌ । 

